

Shri Ganesha Stuti Sasarvasvanandakrita

——
ಸಸರ್ವಸ್ವಾನಂದಕೃತಾ ಶ್ರೀಗಣೇಶಸ್ತುತಿಃ

——
Document Information



Text title : Shri Ganesha Stuti Sasarvasvanandakrita

File name : gaNeshastutiHsasarvasvAnandakRRitA.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM navamaH khaNDaH | adhyAyaH 2 | 9.2 21-54||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



ಸಸರ್ವಸ್ವಾನಂದಕೃತಾ ಶ್ರೀಗಣೇಶಸ್ತುತಿಃ



.. ಶ್ರೀಗಣೇಶಾಯ ನಮಃ ..

ಸಸರ್ವಸ್ವಾನಂದ ಉವಾಚ .

ಅಜಂ ಪುರಾಣಂ ಪರಮವ್ಯಯಂ ತಂ ನಿವೃತ್ತಿಮಾತ್ರಂ ಹ್ಯಸಮಾಧಿಸಂಸ್ಥಂ .

ಅಯೋಗರೂಪಂ ಗಣನಾಥಮಾದ್ಯಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..

21..

ನ ಜಾರಜಂ ಸ್ವೇದಜಮಂಡಜಂ ನ ನ ಚೋದ್ಭಿದಂ ಸ್ಥಾವರಜಂಗಮಂ ನ .

ಅನಾದಿಮಧ್ಯಾಂತಮಮೋಘರೂಪಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..

22..

ನ ಭೂಸ್ವರೂಪಂ ನ ಜಲಂ ಪ್ರಕಾಶಂ ನ ವಾಯುರೂಪಂ ನ ಖಮೇವ ಠುಂಠಿಂ .

ನ ರಾಜಸಂ ಸತ್ತ್ವತಮೋಯುತಂ ನ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 23..

ನ ಜಾಗೃತಂ ಸ್ವಪ್ನಗತಂ ನ ದೇವಂ ಸೌಷುಪ್ತಕಂ ನೈವ ತುರೀಯಸಂಸ್ಥಂ .

ನ ಬಿಂದುಮಾತ್ರಂ ನ ಚ ಸೋಹಮೇವ ನಮಾಮಿ ನಿರ್ಮಾಯಿಕಮಪ್ರಮೇಯಂ

.. 24..

ನ ಬೋಧಗಂ ನೈವ ವಿಬೋಧರೂಪಂ ನ ಮೋಹಯುಕ್ತಂ ನ ಚ ಮೋಹಹೀನಂ .

ನ ನಿರ್ಗುಣಂ ನೋ ಸಗುಣಂ ತಥಾ ತಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..

25..

ನ ಕರ್ಮರೂಪಂ ನ ಚ ಜ್ಞಾನರೂಪಂ ಸಮಂ ನ ಚಾಧೀನತಮಂ ಸದಾ ನ .

ನ ಸ್ವಾತ್ಮಗಂ ಸರ್ವವಿಕಾರಹೀನಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 26..

ಅಸತ್ತ್ವರೂಪಂ ನ ಚ ಸತ್ತ್ವರೂಪಂ ಸಮಾನರೂಪಂ ನ ಚ ನೇತಿಗಂ ತಂ .

ನಿಜಾತ್ಮರೂಪಂ ವಿವಿಧೇಷು ನೈವ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 27..

ಅನಂತರೂಪಂ ನ ತಥೈಕರೂಪಂ ಸಮಂ ನ ತುರ್ಯಂ ನ ಚ ಪಂಚಮಂ ತಂ .

ಸದಾ ಗಣೇಶಾಕೃತಿರೂಪಧಾರಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 28..

ನ ಚಾಗತಂ ನೈವ ಗತಂ ಗಣೇಶಮಯೋಗರೂಪಂ ಪ್ರವದಂತಿ ವೇದಾಃ .

ಸದಾ ನಿವೃತ್ತಿಮಯಮಾಸಮಂತಾನ್ನಮಾಮಿ ನಿರ್ಮಾಯಿಕಮಪ್ರಮೇಯಂ .. 29..

ವಚೋಭಿರಾರಾತ್ ಕಥಿತುಂ ಕದಾಚಿದಯೋಗಭಾವಾನ್ ಮನಸೋ ನ ಶಕ್ಯಂ .

ಕದಾ ತಮಪ್ರಾಪ್ಯ ವದಾಮಿ ದೇವಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 30..

- ನ ಸಿದ್ಧಿಯುಕ್ತಂ ನ ಚ ಬುದ್ಧಿಯುಕ್ತಂ ನ ಮಾಯಿಕಂ ಬ್ರಹ್ಮಮಯಂ ಪರೇಶಂ .
 ಅನಂತಪಾರಂ ಗಜವಕ್ತ್ರಧಾರಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 31..
 ತ್ರಿನೇತ್ರಧಾರಂ ಗಜವಕ್ತ್ರಯುಕ್ತಂ ಚತುರ್ಭುಜಂ ಚೈಕರದಂ ಮಹಾಂತಂ .
 ಮಹೋದರಂ ವಾಹನಹೀನಗಂ ತಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 32..
 ನ ಯೋಗನಿಷ್ಠಂ ನ ವಿಹಾರಯುಕ್ತಂ ನಿಜಾತ್ಮನಾಮ್ನಿ ನಗರೇ ನ ಸಂಸ್ಥಂ .
 ನಿಜೇ ಸಮುದ್ರೇ ನ ವಿಹಾರಕಾರಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 33..
 ನ ಭಕ್ತಭಕ್ತಿಪ್ರಿಯಮೇವ ದೇವಂ ತಥಾಪಿ ಯೋಗೇನ ನಿವೃತ್ತಿದಂ ತಂ .
 ಅಪಾರಮಾಯಾಮಯಪಾಶಹಾರಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
 34..
 ಅಹಂ ವಿಕಾರೇಣ ವಿಮೋಹಿತೋಽತೋ ಭ್ರಮನ್ ಗಣೇಶಾಧಿಪತೇ ಮಹಾತ್ಮನ್ .
 ಜಗತ್ಸು ನಾನಾವಿಧಬ್ರಹ್ಮಸು ಪ್ರಭೋ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
 35..
 ಸಮಾಧಿರೂಪೋಽಹಮಚಿಂತ್ಯಭಾವಃ ಸರ್ವಾತ್ಮಕಃ ಸರ್ವವಿವರ್ಜಿತೋಽಹಂ .
 ಭ್ರಮಾಮಿ ಮಾಂ ರಕ್ಷ ನಿವೃತ್ತಿದಾತರ್ನಮಾಮಿ ನಿರ್ಮಾಯಿಕಮಪ್ರಮೇಯಂ .. 36..
 ಸುಸಿದ್ಧಿಬುದ್ಧಿಪ್ರದ ಮೋಹಯುಕ್ತೋ ವಿಭಜ್ಯ ನಾನಾವಿಧಮಾತ್ಮರೂಪಂ .
 ಚತುಃ ಪದಾರ್ಥೇಷು ಚರಾಮಿ ಭ್ರಾಂತ್ಯಾ ನಮಾಮಿ ನಿರ್ಮಾಯಿಕಮಪ್ರಮೇಯಂ
 .. 37..
 ಸುಖೇಲಯುಕ್ತೋಽಹಮಥೋ ಸುಖೇನೇತರೇಣ ಯೋಗೇನ ತದಾತ್ಮನಾ ವೈ .
 ನ ಶಾಂತಿಜಂ ಸೌಖ್ಯಮಣು ಹ್ಯವಿಂದಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
 38..
 ಅನಂತಭಾವೇನ ವಿಮೋಹಿತಂ ಮಾಂ ರಕ್ಷಸ್ವ ತೇ ಪಾದಪ್ರಿಯಂ ಗಣೇಶ .
 ನಿವೃತ್ತಿಕಾಂ ದೇಹಿ ಪರಾರ್ಥಭೂತಾಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
 39..
 ನಮೋ ಗಣೇಶಾಯ ನಿವೃತ್ತಿಧಾರಿಣೇ ನಮಃ ಪರೇಶಾಯ ಸುಖಾಬ್ಧಿವಾಸಿನೇ .
 ನಮಶ್ಚ ಹೇರಂಬ ಮಹೋದರಾಯ ತೇ ನಮೋ ನಮೋ ಬ್ರಹ್ಮಪತೇ ಸುಶಾಂತಯೇ
 .. 40..
 ಅಯೋಗರೂಪಂ ಗಣನಾಯಕಂ ತಂ ಪ್ರವೇಶಹೀನಾತ್ ಕಥಮೇವ ಧುಂಧೇ .
 ದಯಾಪರಂ ಸೌಮ್ಯಧುನಾ ಚ ತಾರಯ ನಮೋ ನಮೋ ವಿಘ್ನಪತೇ ನಮಸ್ತೇ ..
 41..
 ಮುದ್ಗಲ ಉವಾಚ .
 ಏವಂ ಸ್ತುತ್ವಾ ಗಣೇಶಾನಂ ಸ್ವಾನಂದಃ ಪ್ರಣನಾಮ ತಂ .
 ಭಕ್ತ್ಯಾ ಹರ್ಷೇಣ ಸಂಯುಕ್ತಸ್ತಮುವಾಚ ಗಜಾನನಃ .. 42..

(ಫಲಶ್ರುತಿಃ .)

ಶ್ರೀಗಣೇಶ ಉವಾಚ .

ವರಂ ವೃಣು ಮಹಾಭಾಗ ಸರ್ವಂ ದಾಸ್ಯಾಮಿ ಚೇಷ್ಟಿತಂ .

ಮಾಯಾಮಾಯಿಕಭೇದೈಸ್ತ್ವಂ ದುಃಖಿತೋಽಸಿ ನ ಸಂಶಯಃ .. 43..

ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಶಾಂತಿಪ್ರದಂ ಭವೇತ್ .

ನ ಮಾಯಾಸಂಭವಂ ದುಃಖಂ ಪ್ರಲಭೇತ್ ಪಾರತೋ ನರಃ .. 44..

ಯಂ ಯಮಿಚ್ಛತಿ ತಂ ತಂ ವೈ ದಾಸ್ಯಾಮಿ ಸ್ತೋತ್ರಪಾರತಃ .

ಅಸಾಧ್ಯಂ ಸಾಧಯೇನ್ ಮರ್ತ್ಯಃ ಶ್ರವಣೇನ ನಿಜಪ್ರದಂ .. 45..

ಏವಂ ಶ್ರುತ್ವಾ ಗಣೇಶಸ್ಯ ವಚನಂ ಸ್ವಸ್ವರೂಪಕಂ .

ಜಗಾದ ತಂ ಪ್ರಣಮ್ಯಾದೌ ಕೃತ್ವಾ ಕರಪುಟಂ ವಿಧೇ .. 46..

ಸಸರ್ವಸ್ವಾನಂದ ಉವಾಚ .

ಯದಿ ತುಷ್ಟೋಽಸಿ ವಿಘ್ನೇಶ ತದಾ ದೇಹಿ ನಿವೃತ್ತಿಜಂ .

ಸುಖಂ ನಾನ್ಯಂ ವರಂ ಭ್ರಾಂತಿಂ ಮಾಯಾಮೇತಾಂ ನಿವಾರಯ .. 47..

ತಥೇತಿ ತಮುವಾಚೈವ ಗಣೇಶೋಽತರ್ದಧೇ ತತಃ .

ಸ್ವಾನಂದಃ ವಿನ್ನಭಾವೇನ ಸ್ವಸ್ಥಾನೇ ಸಂಸ್ಥಿತೋಽಭವತ್ .. 48..

ಸನ್ಮಾರಾಯೋಗನಾಥಂ ತಂ ತತಶ್ಚಿತ್ತಂ ಬಭೂವ ಹ .

ವಿಶ್ವಾನಿ ಬ್ರಹ್ಮಮುಖ್ಯಾನಿ ಸ್ವಾನಂದೇ ಲಯಮಾಯಯುಃ .. 49..

ತತಃ ಸ್ವಯಂ ನಿಜಾನಂದೋ ನಷ್ಟಸ್ತತ್ರ ಬಭೂವ ಹ .

ಮಾಯಾಹೀನಪ್ರಭಾವೇಣಾಯೋಗಸ್ಥಃ ಶುಶುಭೇ ಮುದಾ .. 50..

ಸಂಯೋಗಮಾಯಯಾ ಹೀನೋ ನ ದದರ್ಶ ಸ ಕಿಂಚನ .

ಸ್ವಾತ್ಮಾನಂ ವಾಪರಂ ಮುಖ್ಯಂ ಅಯೋಗಂ ಗಣನಾಯಕಂ .. 51..

ಸರ್ವಬಂಧವಿನಿರ್ಮುಕ್ತಂ ಬಭೂವ ಸ್ವಸ್ವರೂಪಕಂ .

ಏತತ್ ಸರ್ವಂ ಸಮಾಖ್ಯಾತಮಯೋಗಸ್ಯ ಚರಿತ್ರಕಂ .. 52..

ಅಯೋಗೇ ದಕ್ಷ ನೈವಾಸ್ತಿ ತ್ವಮಹಂ ಬ್ರಹ್ಮ ಶಾಶ್ವತಂ .

ನ ಗಣೇಶಃ ಸ್ವಸಂವೇದ್ಯಂ ತೇನ ನಿವೃತ್ತಿಮಾಪ್ನುಯಾತ್ .. 53..

ಯಃ ಪಠೇಚ್ಛುಣುಯಾದ್ವಾ ಯೋ ಹ್ಯಯೋಗಸ್ಯ ಚರಿತ್ರಕಂ .

ಸ ಭುಕ್ತ್ವಾ ಸಕಲಾನ್ ಭೋಗಾನಂತೇ ನಿವೃತ್ತಿಮಾಪ್ನುಯಾತ್ .. 54..

ಇತಿ ಸಸರ್ವಸ್ವಾನಂದಕೃತಾ ಶ್ರೀಗಣೇಶಸ್ತುತಿಃ ಸಂಪೂರ್ಣಾ ..

ಏಕವಿಂಶತಿಸ್ತೋತ್ರಂ


- .. ಮುದ್ಗಲಪುರಾಣಂ ನವಮಃ ಖಂಡಃ . ಅಧ್ಯಾಯಃ 2 . 9.2 21-54..

- .. mudgalapurANaM navamaH khaNDaH . adhyAyaH 2 . 9.2 21-54..

Proofread by Yash Khasbage, Preeti Bhandare

——
Shri Ganesha Stuti Sasarvasvanandakrita

pdf was typeset on June 5, 2024

——
Please send corrections to sanskrit@cheerful.com

